

ترکیب کے عام فہم اور قابل عمل تصور کا احیاء

(مولانا امین احسن اصلاحی کی فکر کی روشنی میں)

ڈاکٹر اختر حسین عزیزی *

انبیاء کرام کی بعثت سے اللہ کا حقیقی مقصود:

نفوس انسانی کے ترکیب کے لئے اللہ نے نبوت و رسالت کا سلسلہ جاری کیا۔ اسی کے لئے شریعت اور کتاب میں نازل فرمائیں۔ سیدنا حضرت ابراہیم نے آنحضرتؐ کی بعثت کے لئے جو دعا فرمائی اس میں اصلیٰ غایت یہی بیان فرمائی ہے کہ آپ لوگوں کا ترکیب کریں: ربنا وابعث فیہم رسولاً مِنْهُمْ يَتَلَوَّ عَلَيْهِمْ آیاتِكَ وَيَعْلَمُهُمْ الْكِتَبَ وَالْحُكْمَةَ وَيَزِّيْجُهُمْ لَهُ اللَّهُ نَبَّهَ آپ کی بعثت کے مقاصد کا توالان الفاظ میں دیا ہے: کما ارسلنا فیکم رسولاً منکم یتلوا علیکم ایتنا ویزِیجکم و یعلمکم الكتاب و الحکمة گلی یہی بات سورہ جمعہ کی آیت ۲۰ میں کہی گئی ہے اور اسی بات کو اللہ نے مومنین پر اپنا احسان قرار دیا ہے: لقد منَ اللَّهُ عَلَى الْمُؤْمِنِينَ أَذْبَعَ فِيهِمْ رَسُولًا مِنْ انفسهم یتلوا علیکم آیتہ ویزِیجکم و یعلمکم الكتاب و الحکمة گلے

ان آیات میں ترکیب کے ساتھ تلاوت کتاب اور تعلیم کتاب و حکمت بھی اسی اہمیت کے ساتھ مذکور ہوئی ہیں تو پھر اصلیٰ مقصد صرف ترکیب ہی کیسے قرار دیا جاسکتا ہے؟ اس بارے میں مولانا اصلاحی ”فرماتے ہیں۔

”خود قرآن مجید کے اسلوب بیان نے یہ حقیقت واضح کر دی ہے کہ مذکورہ آیات میں نبیؐ کے اصلی مقصد بعثت کی حیثیت سے جس چیز کا ذکر ہوا ہے، وہ ترکیب ہے، باقی اس کے ساتھ دوسری چیزیں تلاوت آیات اور تعلیم کتاب و حکمت جو مذکور ہوئی ہیں وہ اصلی مقصد کی حیثیت سے نہیں بلکہ اصلی مقصد کے وسائل و ذرائع کی حیثیت سے مذکور ہوئی ہیں۔ اس کی دلیل یہ ہے کہ سورہ بقرہ کی مذکورہ بالا دونوں آیتوں میں سے ایک آیت میں ترکیب کا لفظ سب سے آخر میں اور دوسری آیت میں سب کے شروع میں آیا ہے..... اس تقدیم و تاخیر سے یہ حقیقت واضح کی گئی ہے کہ نبیؐ کی تمام جدوجہد اور اس کی تمام سرگرمیوں کا محور و مقصود دراصل ترکیب ہی ہے کیونکہ اصل مقصد ہی کی یہ اہمیت ہوتی ہے کہ وہ

* استاذ پروفیسر، شعبہ علوم اسلامیہ، گورنمنٹ کالج پیوکی، قصور۔

شروع میں بھی ایک کام کرنے والے کے پیش نظر ہوتا ہے اور آخر میں بھی۔ وہی اس کی سرگرمیوں کا نقطہ آغاز بھی ہوتا ہے اور وہی نقطہ اختتام بھی..... کسی انسکیم کے اندر جو چیز مقصدی اہمیت کی حامل ہوتی ہے وہ عمل میں اگرچہ موخر ہوتی ہے لیکن ارادہ و خیال میں مقدم ہوتی ہے۔ آپ ایک مکان کی تعمیر سے جو مقصد حاصل کرنا چاہتے ہیں وہ سکونت کی راحت ہے اور ہر چیز عین اس وقت بھی آپ کے سامنے ہوتی ہے جبکہ آپ ایک مکان کا نقشہ ابھی کاغذ پر بنارہے ہوتے ہیں۔ حالانکہ عملاً یہ چیز حاصل اس وقت ہوتی ہے جب مکان بن چلتا ہے۔ ۶

گویا کہ انبیاء کرام کا اصلی مقصد تو لوگوں کے نفوس کا تزکیہ ہی ہوتا ہے لیکن اس مقصد کی خاطر انہیں بہت سے ایسے کام بھی کرنے پڑتے ہیں جو حصول مقصد کا سیلہ و ذریعہ ہوتے ہیں۔ اس کیلئے وہ تلاوت آیات اور تعلیم کتاب و حکمت کا راستہ اختیار کرتے ہیں۔ علاوه ازیں قرآن مجید کی صراحت کے مطابق تزکیہ ہی وہ اصلی کام ہے جس کیلئے لوگوں کو نبیؐ سے رجوع کرنا چاہئے اور نبیؐ کا فرض ہے کہ جو لوگ اس غرض کیلئے اس سے رجوع کریں ان کو ہرگز مایوس نہ کریں۔ چنانچہ ایک موقع پر جب نبیؐ سے بعض اسباب کی بنا پر ایک طالب تزکیہ کے معاملے میں معمولی سی غفلت ہوئی تو اللہ تعالیٰ نے اپنے نبیؐ کو ان الفاظ میں تشبیہ فرمائی: عبس و تولیٰ ان جاءَهُ الْاعْمَى و ما يدريك لعله يزْكُرِي ۷ اس آیت سے بالکل واضح ہو رہا ہے کہ نبیؐ، خلق خدا کی جس ضرورت کو پورا کرنے کیلئے بھیجا جاتا ہے، وہ ان کے نفوس کا تزکیہ ہے، اس وجہ سے لوگوں کو یہ حق ہے کہ اس غرض کیلئے وہ نبیؐ سے رجوع کریں اور نبیؐ کا یہ فرض منصی ہے کہ وہ لوگوں کی یہ ضرورت پوری کرے۔ ۸

آنحضرتؐ کی طرح حضرت موسیٰ علیہ السلام کی بعثت کا مقصد اصلی اسی چیز کو قرار دیا گیا جیسے فرمایا: اذهب الی فرعون انه طغی فقل هل لك الی ان تزکی ۹ کے قرآن مجید اس حقیقت پر بھی شاید ہے کہ فلاح و نجات آخرت کا انحصار بھی تزکیہ نفس پر ہے: قد افْلَحَ مَنْ زَهَّادَ خَابَ من دُشْهَا ۱۰ دوسرے مقام پر فرمایا: قد افْلَحَ مَنْ تَرْثَقَ ۱۱ ظاہر ہے کہ جب آخرت میں انسان کی نجات و فلاح تزکیہ حاصل کرنے پر محصر ہوئی تو انبیاءؐ کا، جو انسانیت کے نجات دہندہ کی حیثیت سے دنیا میں مبعوث کئے جاتے ہیں، اصلی کام یہی ہو سکتا ہے کہ وہ لوگوں کا تزکیہ نفس کریں اور ان کو

حصول تزکیہ کے طریقے بتائیں۔ ۱۵

اوپر کی بحث سے تین باتیں واضح ہوئیں؛ ایک یہ کہ منع و مصدِ رِتْزکَیہ کی کتاب اللہ ہے۔ اسی کی تعلیم سے تزکیہ کا آغاز ہوتا ہے اور پھر اس کے اسرار و حقائق نبیؐ کے ذریعے واضح ہو کر اس تزکیہ کی تکمیل کرتے ہیں۔ چنانچہ یتلوا علیکم ایتنا ویز گیکم اور یتلوا علیہم آیاتہ ویز گیکم میں تلاوت آیات کو تزکیہ کے ساتھ اس طرح وابستہ کیا ہے کہ یہ بات صاف نظر آتی ہے کہ تزکیہ درحقیقت تلاوت آیات ہی کے شرات و نتائج میں سے ہے۔

دوسری یہ کہ بحث انہیاء کا اصلی مقصود تزکیہ ہی ہے۔ دوسرا ساری چیزیں وسائل و ذرائع کی حیثیت رکھتی ہیں۔ انہیاء کی سرگرمیاں خواہ ظاہر میں کتنے ہی مختلف پہلو رکھتی ہوں، لیکن باطن میں ان کا ہدف انسان اور انسانی معاشرہ کے تزکیہ کے سوا کچھ اور نہیں ہوتا۔

تیسرا حقیقت یہ واضح ہوئی کہ عمل تزکیہ، انسانی معاشرہ کے کسی خاص گروہ تک ہی محدود نہیں ہے بلکہ اس کا تعلق تمام افراد اور پورے معاشرے سے یکساں طور پر ہے۔ کوئی شخص بھی اس کے بغیر آخرت میں نجات اور فلاح حاصل نہیں کر سکتا۔ اس کی حیثیت دین میں صرف ایک فضیلت کی نہیں ہے بلکہ ہر شخص کیلئے ایک ناگزیر انفرادی ضرورت کی ہے۔ یہ نجات اور فلاح آخرت کیلئے ایک ضروری شرط ہے جس کو پورا کئے بغیر کوئی شخص جنت میں داخل نہیں ہو سکتا۔ ۱۶

تزکیہ، ایک آسان عمل:

جب تزکیہ نفس ہر ایک کیلئے ضروری ہو تو یہ بھی ضروری ہوا کہ اس کا حصول ہر ایک کے بس میں ہو۔ اس کے اصول عام فہم، راستہ آسان اور طریقہ قابل عمل ہو، کیونکہ بنیادی اہمیت کی چیز نہ تواریز ہو سکتی ہے اور نہ ناقابل عمل۔ چنانچہ قرآن جو مصدِ رِتْزکَیہ ہے، اس کو اللہ نے تذکیر کیلئے آسان قرار دیا ہے: وَلَقَدْ يَسَرْنَا الْقُرْآنَ لِلَّذِكْرِ فَهُلْ مِنْ مَذَكُورٍ ۝ تیسیر قرآن کے اس پہلو کا اظہار اس سورت میں مسلسل چار بار کیا گیا ہے۔ گویا کہ تزکیہ کے عمل کا چیزیدہ، ناقابل فہم اور ناقابل عمل ہونا اس کی اصل فطرت کے خلاف ہے۔

مولانا نے تزکیہ نفس کے اسی پہلو کو اجاگر کیا ہے وہ اہل تصوف کے تصور تزکیہ کی مشکلات

کا ذکر کرتے ہوئے لکھتے ہیں:

”ایک چیز کا جو اعلیٰ معیار وہ پیش کرتے ہیں۔ اگر کتاب و سنت کی کسوٹی پر اس کو پڑھیں تو صاف نظر آئے گا کہ یہ مقام کتاب و سنت کے مقام سے ایک مافق مقام ہے۔ یہاں تک کہ اگر اصلیٰ معیار اس کو مان لیجئے تو صحابہؓ بھی اسی معیار پر شاید ہی پورے اتر سکیں۔ اس چیز کا اثر طبیعت پر یا تو مایوسی کی شکل میں پڑتا ہے۔ آدمی یہ سمجھ بیٹھا ہے کہ یہ باتیں ہمارے دائرہ جدوجہد سے باہر ہیں یا پھر کتاب و سنت سے اس کو یہ بدگمانی پیدا ہوتی ہے کہ ان میں جو معیار پیش کیا گیا ہے، وہ صرف عام معیار ہے، عبدیت و انا بت وغیرہ کا حقیقی معیار وہ ہے جو اہل تصوف پیش کرتے ہیں۔“ ۳۱

مولانا کے نزدیک صوفیانہ لڑپیر میں غلوکا سب سے زیادہ مظاہرہ صبر، شکر، زہد، فقامت، توکل، انا بت، عبودیت، خشیت اور محبت و رضا کی حقیقوں کے بیان میں ہوا ہے۔ یہ جانے کیلئے وہ ”رسالہ فشیر یہ“، ”وقت القلوب“ اور ”احیاء العلوم“ پڑھنے کا مشورہ دیتے ہیں۔ مولانا اصلاح نفس میں ان کے بار بار مطالعہ کی افادیت کو تسلیم کرنے کے ساتھ فرماتے ہیں:

”لیکن جب آدمی ان کا تجزیہ کرنے بیٹھتا ہے اور یہ چیز بھی اس کے پیش نظر ہوتی ہے کہ ان کو عملی زندگی میں اپنانا بھی ہے تو پھر وہ اکثر جگہ یہ محسوس کرتا ہے کہ یہ باتیں اگرچہ بڑی ہی اعلیٰ، بڑی ہی پاکیزہ اور بڑی ہی زریں ہیں لیکن ان کو اپنانا صرف انہی بزرگوں کا کام تھا جنہوں نے لکھیں ہیں یا جو گذر چکے ہیں۔ اس زمانے میں انسان کا یہ ظرف نہیں ہے کہ وہ ان مقامات تک پہنچ سکے، بلکہ بعض اوقات تو وہ یہ رائے قائم کرنے پر مجبور ہو جاتا ہے کہ انسان اپنے بشری تقاضوں سے دستکش ہوئے بغیر شاید ان کو اپنا ہی نہیں سکتا۔ چنانچہ علامہ ابن قیم نے مدارج السالکین میں مقامات سلوک پر بحث کرتے ہوئے جگہ جگہ یہ رائے ظاہر کی ہے کہ اگر فلاں چیز کی حقیقت یہ ہے، جوار باب تصوف پیش کرتے ہیں، تو پھر اس کے معنی تو یہ ہوئے کہ اس مقام کو صحابہ بلکہ انبیاءؓ بھی حاصل نہ کر سکے۔“ ۳۲

شیخ ابو اسماعیل ہرویؒ نے منازل السالکین، میں توبہ، توکل، صبر، رضا وغیرہ کی شرح میں ان کے تین تین درجے بیان کئے ہیں، مولانا اس بارے میں فرماتے ہیں:

”عموماً پہلے درجے ہی کا معیار ایسا بلند کرتے ہیں کہ آدمی یہ محسوس کرنے لگتا ہے کہ قرآن آدمی کو جہاں تک لے جانا چاہتا ہے وہ تو بس یہیں تک ہے اور اگر اس میں کسی پہلو سے کوئی کسر ہے تو دوسرے میں

تو بہر حال پوری ہو جاتی ہے۔ رہا تیرا درجہ تو صاف ایک مافق بشریت درجہ معلوم ہوتا ہے۔ جوشش کے نزدیک تو کامیں کا درجہ ہوتا ہے لیکن اگر کوئی شخص کتاب و سنت کو معیار کامل مان کر اس کا تجویز کرے تو عموماً اس کے متعلق وہ یہ رائے قائم کرنے پر مجبور ہوتا ہے کہ اس درجے یا اس مقام کا کوئی وجود ہے تو وہ صرف شیخ کے ذہن میں ہے، ز کتاب و سنت میں اس کا کوئی اشارہ ملتا ہے اور نہ عقل اور قیاس کی وہ گرفت میں آتا ہے۔“ ۹۸

مخصوص فین کا معیار عبدیت و اثابت:

حقیقت یہ ہے کہ اہل تصوف کے بارے میں مولانا نے جوبات کی ہے وہ بہت حد تک درست ہے۔ صوفیا نے تو حیدر سالت اور آخرت کا ایک ایسا تصور کھڑا کیا ہے کہ قرآن و سنت کی عام تعلیمات بھی اس معیار سے فروت ہیں۔ اس بات کی وضاحت کے لئے ہم قرآن اور اہل تصوف کی تعلیمات کا ایک تقابلی مطالعہ پیش کرتے ہیں۔

توحید: قرآن کی رو سے توحید صرف یہ ہے کہ اللہ صرف اللہ کو مانا جائے جو ان تمام صفات کمال سے متصف اور عیوب و نقائص سے پاک ہے جنہیں عقل مانتی اور جن کی وضاحت خود اللہ تعالیٰ نے اپنے نبیوں کے ذریعے سے کی ہے۔ اللہ کا لفظ عربی میں اس ہستی کے لئے بولا جاتا ہے جس کے لئے کسی نہ کسی درجے میں اسباب و عمل سے ماوراء امر و تصرف ثابت کیا جائے۔ قرآن مجید کے نزدیک کوئی ایسی صفت یا حق بھی اگر کسی کیلئے تسلیم کیا جائے جو اس امر و تصرف ہی کی بنابر حاصل ہو سکتا ہو تو یہ درحقیقت اسے اللہ بنانا ہے۔ چنانچہ وہ اس امر و تصرف اور ان حقوق و صفات کو صرف اللہ ہی کیلئے ثابت قرار دیتا ہے۔ بنی آدم سے اس کا مطالبہ ہی ہے کہ وہ بھی اپنے ایمان و عمل اور طلب و ارادہ میں اسے اللہ ہی کیلئے ثابت قرار دیں۔ شرک اس کی اصطلاح میں اس سے اخراج کی تعبیر ہے۔

اسی توحید پر اللہ کا دین قائم ہوا۔ یہی اس دین کی ابتداء یہی انتہا اور یہی ظاہر و باطن ہے۔ اسی کی دعوت تمام انبیاء اور تمام الہامی کتابوں نے دی۔ قرآن مجید ازاول تا آخر اسی توحید کو بیان کرتا ہے۔ اور سورہ اخلاص میں اس کی ذات اور آیت الکرسی اور سورہ حشر کی آخری تین آیات میں اس کی صفات کا جو فرشہ پیش کیا گیا ہے اس سے اوپر توحید کا کوئی درجہ نہیں ہے، جسے اس دنیا میں انسان حاصل کرنیکی کوشش کرے۔ لیکن اہل تصوف کے ہاں یہ توحید کا ابتدائی درجہ ہے جسے وہ عامة الناس کی توحید قرار دیتے ہیں۔ اس کی اہمیت ان کے نزدیک تمہید سے زیادہ نہیں ہے۔ ان کے ہاں

توحید کا اعلیٰ ترین درجہ یہ ہے کہ موجود صرف اللہ کو مانا جائے جس کے علاوہ کوئی دوسرا ہستی درحقیقت موجود ہی نہیں ہے۔ تمام تعبیتاتِ عالم، خواہ وہ محسوس ہوں یا معقول، وجود حق سے مستنزع اور محض اعتبارات ہیں، ان کے لئے خارج میں وجود حق کے سوا اور کوئی وجود نہیں ہے۔ ذات باری ہی کے مظاہر کا دوسرا نام عالم ہے۔ یہ باعتبار وجود خدا ہی ہے۔ اس کیلئے اگر وجود ثابت کیا جائے تو یہ شرک فی الوجود ہو گا۔ لاموجود الالہ سے اسی کی نفعی کی جاتی ہے۔ چنانچہ صاحب ”منازل السارین“ لکھتے ہیں:

”التوحيد على ثلاثة اوجه، الوجه الاول؛ توحيد العامة، وهو الذي يصح

بالشواهد والوجه الثاني توحيد الخاصة، وهو الذي يثبت بالحقائق. والوجه

الثالث: توحيد قائم بالقدم وهو توحيد خاصة الخاصة. فاما التوحيد الاول فهو

شهادة ان الا الله الا الله وحده لا شريك له الاحد الصمد الذي لم يلد ولم يولد

ولم يكن له كفواً احد، هذا هو التوحيد الظاهر الجلي الذي نفي الشرك الاعظم“^{۱۷}

جس توحید کو انہوں نے ”قائم بالقدم“ کے الفاظ سے تعبیر کیا ہے اس کی وضاحت وہ: اسے اسقاط الحدث واثبات القدم کے الفاظ سے کرتے ہیں یعنی بات غزاںی نہ لکھی ہے:

”الرابعة ان لا يرى في الوجود الا واحداً وهي مشاهدة الصديقين وتسمية

الصوفية الفنا في التوحيد لانه من حيث لا يرى الا واحداً فلا يرى نفسه ايضاً

واذالم يرَ نفسه لكونه مستغراً بالتوحيد كانا فانيا عن نفسه في توحيده.“^{۱۸}“

ابن عربی نے اپنی کتابوں، بالخصوص ”فصول الحكم“ اور ”فتوات مکیہ“ میں اسی عقیدہ کی وضاحت کی

ہے کہ عارف وہی ہے جو ذات حق اور ذات عالم کو باعتبار حقیقت الگ الگ نہ سمجھے بلکہ جس کو جس

سے، جس میں جس کے ذریعے سے دیکھیے، سب کو اس اعتبار سے ذات حق ہی قرار دے۔ لکھتے ہیں:

فالامر بالخلق المخلوق والامر المخلوق بالخلق، كل ذلك من عن

واحدة لا بل هو العين الواحد، وهو العيون الكثيرة^{۱۹}

شیخ مجدد الف ثانی نے صرف ممکنات کی ماہیت میں ابن عربی سے اختلاف کیا ہے۔ تاہم

اپنے اسی اختلاف کی بنابر انہوں نے توحید شہودی کا نظریہ پیش کیا ہے۔ ان کے بقول عالم چونکہ مرتبہ

وہم میں بہر حال ثابت ہے، اس لئے نفعی صرف شہود کی ہونی چاہئے۔ ان کے نزدیک اس مقام پر

سالک اللہ کے سوا کچھ نہیں دیکھتا۔ چنانچہ اس وقت اس کی توحید یہ ہے کہ وہ مشہود صرف اللہ ہی کو مانے، لکھتے ہیں: ”تو حید شہبودی کیکے دیدن است، یعنی مشہود سالک جز کیکے نباشد“^{۱۹} شاہ اسماعیل شہید نے اپنی کتاب ”عقبات“ میں اتنے تعبیر ہی کا فرق قرار دیا ہے۔^{۲۰}

قرآن میں نہ اثبات وجود کوئی شرک ہے اور نہ موجود یا مشہود صرف اللہ ہی کو قرار دینا توحید کا کوئی مرتبہ ہے۔ صرف یہی نہیں، قرآن جس توحید کی دعوت بنی آدم کو دیتا ہے وہ اس کے نزدیک ایک واضح حقیقت ہے جسے خود اللہ نے اپنی کتابوں میں بیان کیا ہے۔ جس کی تعریف اس کے نبیوں نے کی، جسے لوگوں نے سمجھا، جس کا اقرار زبانوں نے کیا، جس کی گواہی اس کے فرشتوں اور سب اہل علم نے دی اور جس کا کوئی پہلواب سننے والوں اور جانے والوں سے پرداہ اخفا میں نہیں ہے۔ ارشاد باری ہے: شهد اللہ انه لا إله إلا هو والملائكة وأولو العلم قائمًا بالقسط، لا إله إلا هو العزيز الحكيم^{۲۱}۔ اہل تصوف کے ہاں سالک جب توحید کے اسرار پر مطلع ہوتا ہے تو اس کی زبان اس کی تعریف اور اس کی تبلیغ سے عاجز اور الفاظ اس کی تعبیر سے قاصر ہو جاتے^{۲۲} جبکہ اللہ نے اپنے رسول کو اس بات کا مکلف نہ ہرایا ہے کہ وہ اس کی عام تبلیغ کریں اور اگر اس میں ان سے کوئی کوتاہی ہوئی تو یہ میں فرض رسالت کی ادا^{۲۳} میں کوتاہی قرار پائے گی: يَا يَهَا الرَّسُولُ بِلْعَلَّ مَا أَنْزَلَ إِلَيْكَ مِنْ رِبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ^{۲۴}

شریعت و طریقت:

اللہ کے دین کے بارے میں یہ بات قرآن نے واضح کر دی ہے کہ رسول اللہ کے ذریعے سے وہ پایہ تکمیل کو بیٹھ گیا ہے اور اس میں اب کسی اضافے یا کمی کی ضرورت نہیں۔ اتنا ہی نہیں، قرآن نے یہ بھی بتایا ہے کہ اس اکمال دین کی صورت میں اتمام نعمت بھی ہوا ہے۔ لہذا عوام و خواص کے وہ سب مراتب، جو دین میں مطلوب ہیں، ان کے لئے ساری ہدایت اسی میں ہے: الیوم اکملت لكم دینکم و اتممت عليکم نعمتی و رضیت لكم الاسلام دینا^{۲۵} اسی بنا پر حضور اکثر فرمایا کرتے تھے: فَإِنَّ خَيْرَ الْحَدِيثِ كَابُ اللَّهِ وَخَيْرَ الْهَدِي هَدِي مُحَمَّدٌ وَشَرَّ الْأُمُورِ محدثاتها وَ كُلَّ محدثة بدعة وَ كُلَّ بدعة ضلاله^{۲۶}

اہل تصوف کے ہاں دین میں اللہ تعالیٰ کی یہ ساری ہدایت، جو قرآن و سنت میں بیان ہوئی ہے، درحقیقت عوام الناس کی اصلاح کیلئے ایک عمومی ضابطہ ہے، جبکہ خواص اور اخصل الخواص کے مراتب فنا و بقا اور تمکین تمام تک پہنچنے کیلئے یہ ہدایت کافی نہیں۔ ان کے نزدیک درجہ "احسان" کے حصول کیلئے محض قرآن و سنت میں بیان کردہ اعمال و وظائف کافی نہیں بلکہ مزید مجاہدات و ریاضات کی ضرورت ہے۔ چنانچہ مولانا شیداحمد گنگوہیؒ فرماتے ہیں:-

"جناب رسول اللہ ﷺ کی قوت روحانی کی یہ حالت تھی کہ بڑے سے بڑے کافر کو لا الہ الا اللہ کہتے ہی مرتبہ "احسان" حاصل ہو جاتا تھا۔ اور ان کو مجاہدات اور ریاضات کی ضرورت نہ ہوتی تھی اور یہ قوت بہ فیض نبوی صحابہ میں تھی، مگر جناب رسول اللہ ﷺ سے کم تھی اور تابعین میں تھی، مگر صحابہؓ سے کم تھی، لیکن تبع تابعین میں یہ قوت بہت ہی کم ہو گئی اور اس کی تلاش کیلئے بزرگوں نے مجاہدات اور ریاضات ایجاد کئے" ۲۶

تعذیب نفس پر منی ایجاد کر دہ ریاضات و مجاہدات کی تائید میں کہا جاتا ہے کہ پیغمبر اسلام نے تو صرف اپنی امت پر شفقت کی وجہ سے کم عبادتیں کیں۔ کیونکہ آپ اگر زیادہ عبادت کرتے تو ساری امت پر ویسا ہی کرنا فرض ہو جاتا۔ اس استدلال کی کمزوری اس بات سے ثابت ہوتی ہے کہ عبادات میں تشدد کے بجائے آپ کا اعتدال اگر امت پر شفقت کی وجہ سے تھا تو آپ نے دعوت و تبلیغ دین کے معاملہ میں: لعلک باخع نفسك الا يكونوا مؤمنين ۲۷ کا اسوہ اپنی امت کیلئے کیوں چھوڑا۔ حقیقت یہ ہے کہ اللہ تعالیٰ کو اپنے مومن بندوں سے یہ مطلوب ہی نہیں کہ وہ اس قسم کے کرشمے دکھائیں کہ مغرب کے وضو سے نماز فجر چالیس سال تک پڑھتے رہیں اور روزانہ آٹھ آٹھ بار قرآن "ختم" کرڈاں۔ اپنے جسم کو غیر ضروری مشقت میں ڈالنایا رات دن کچھ اشکال عبادت کو دہراتے رہنا، وہ چیز نہیں جو اللہ کو مطلوب ہو۔

شیوخ کی کرامات کی داستانیں اتنی کثرت سے پھیلائی گئی ہیں کہ وہ زبان و ادب کا جزو بن گئی ہیں۔ صحابہؓ کے بعض خارقی عادات و افعال، جو صحیح روایات میں آتے ہیں، ان کی حیثیت کرامات کی بجائے اہل ایمان کے اوپر اللہ کی نصرت کی ہے۔ کرامات بطور شخصی صفت کے، قلعائیک

غیر اسلامی تصور ہے۔ صحابہؓ کرامات اور موجودہ زمانے کے بزرگوں کی کرامتوں کا فرق اسی سے واضح ہے کہ صحابہؓ کرامتوں نے عرب و جنم سے باطل کا استیصال کر دیا تھا جبکہ ہمارے بزرگوں کا حال یہ ہے کہ کرامت کی مفروضہ دنیا میں تو جن و انس، بیات و حیوانات، وہ سب کو سخر کیے ہوئے نظر آتے ہیں۔ لیکن حقیقت کی دنیا میں ان کی بے بُی کا یہ حال ہے کہ ان کے چاروں طرف باطل وقتیں اسلام اور ملت اسلامی کو وندھ رہی ہیں اور وہ اس کے دفعیہ کیلئے کچھ نہیں کر سکتے۔

پھر یہی نہیں، محاسن اخلاق یعنی صبر و شکر، صدق، ایثار، رضا، حیا، تواضع، توکل اور تفویض وغیرہ کے جود رجات اہل تصوف نے بیان کئے ہیں، ان کے لحاظ سے پیغمبر اور ان کے صحابہؓ بھی دیکھئے تو بکشل پہلے یا دوسرے درجے تک ہی پہنچتے معلوم ہوتے ہیں۔ اس سے آگے اخصل الخواص کے درجے تک، صاف واضح ہوتا ہے کہ ان کی رسائی بھی نہیں ہو سکی۔ تصوف کی امہات کتب، ”قوت القلوب“، ”منازل السارین“ اور ”احیاء العلوم الدین“ کے مطالعے سے ہر شخص یہ اندازہ کر سکتا ہے کہ اس معاملہ میں جو آخری مقامات اللہ تعالیٰ نے اپنے دین میں مقرر کئے ہیں، اہل تصوف کا ہدف ان سے فی الواقع بہت آگے ہے۔ اور اس ہدف تک رسائی اس وقت تک ممکن نہیں جب تک انسان تشدہ دور ہبانت کو اختیار نہ کرے اور ہبانتی وہ چیز ہے جس سے اللہ نے بھی قرآن میں منع کیا اور احکام دین میں تشدد سے بچنے کی رسول اللہ ﷺ نے بھی بار بار تاکید کی۔ حضورؐ کی نظر میں دین میں شدت پسندی کس قدر خطرناک تھی، اس کا اندازہ اس روایت سے ہوتا ہے:

”اخراج ابن جریر و عبد الرزاق و ابن المند رعن ابى قلدية قال: اراد الناس من اصحاب النبى ان يرفضوا الدنيا ويترکوا النساء ويترهبا فقام رسول الله فغلط فيهم المقالة، ثم قال انما هلك من كان قبلكم بالتشدید. شددوا على انفسهم فشدد الله عليهم فأولئك بقاياهم فى الديار والصوماع. عبدوا الله ولا تشرکوا به شيئاً وحجوا واعتمروا واستقيموا يستقم بكم“۔^{۲۸}

مولانا اصلاحیؒ کا تجدیدی کارنامہ ہے کہ انہوں نے علم تزکیہ کو ایک سربست راز اور مخصوص گروہ کی میراث اور اسی سے بینہ بینہ دوسروں تک منتقل ہونے کے تصور کو تسلیم کرنے سے نہ صرف انکا کیا بلکہ قرآن و سنت کی روشنی میں ایک قابل فہم اور قابل عمل تصور تزکیہ پیش کیا۔ فرماتے ہیں:

”تذکیرہ ایک عام ضرورت کی چیز ہے، ہر شخص آخرت کی نجات و فلاح کیلئے اسکا تھان ہے۔ انبیاء آتے ہی اس لئے ہیں کہ وہ افراد کا بھی تذکیرہ کریں اور معاشرہ کا بھی۔ پھر جو چیز اس قدر عموی ضرورت کی ہو اس کو صرف چند خاص افراد کے سینہ کار ازاں بنانے کے طرح چھوڑا جاسکتا ہے۔ یہ الگ بات ہے کہ ہر شخص ہر علم کا اہل کا نہیں ہوا کرتا، اس وجہ سے اگر ایک شخص اس علم کا ذوق رکھنے والا نہ ہو تو وہ اس سے محروم رہے گا۔ علی ہذا القیاس اہل علم میں فرق مرتب بھی ہوتا ہے، اس وجہ سے اس کے سارے جانے والے ایک درجہ کے نہیں ہو سکتے لیکن یہ خیال کرنا بالکل غلط ہے کہ یہ کوئی پراسرار علم ہے جس کے جانے والے زمانہ صحابہ میں بھی چند افراد تھے اور بعد میں خال افراد ہی ہوئے۔ جو چیز ہوا پانی کی طرح ہر شخص کیلئے ضروری ہے، یہ کس طرح ممکن ہے کہ نبیؐ اس کو بس ایک دوآدمیوں کے کانوں میں پھونک کر چلے جائیں، دوسروں کو اس کی خبر نہ ہونے پائے۔“^{۲۹}

اہل تصوف کے ہاں علم تذکیرہ کے سینہ بسینہ منتقل ہونے کے استدلال کی بنیاد حضرت ابو ہریرہؓ کی، علم کے دو ظروف والی حدیث ہے۔ اس حدیث سے صوفیاء کے اخذ کردہ مفہوم کو مولانا نے بدلا لائل رکیا ہے اور اس بات کا اظہار کیا کہ قرآن کے اندر اسرار و حکم کے موجود ہونے سے انکار نہیں کیا جاسکتا لیکن اسرار و حکم کے اس خزانہ پر کسی خاص گروہ کا اجارہ نہیں ہے۔ اس خزانہ میں سے بقدر صلاحیت واستعداد وہ لوگ حصہ پاتے ہیں جو کتاب الہی پر تدبیر کرتے ہیں اور ان شرائط کے متحتم تدبیر کرتے ہیں جو قرآن پر تدبیر کیلئے مقرر ہیں۔

معرفت نفس اور معرفت الہی کی بنیادی سوالات:

تذکیرہ کا موضوع نفس انسانی ہے لیکن خود نفس کیا ہے؟ یہ ایک بڑا ہم سوال ہے اس بارے میں فلاسفہ اور صوفیاء نے بڑی پیچیدہ بحثیں کی ہیں۔ مولانا کی رائے میں جس طرح کا تجزیہ فلسفی لوگ کسی چیز کی حقیقت و ماہیت معلوم کرنے کیلئے کیا کرتے ہیں، ان کے نزدیک نہ تو اس سے نفس کی حقیقت و ماہیت ہی معلوم ہو سکتی ہے اور نہ اس مقصد کیلئے حقیقت و ماہیت معلوم کرنا کچھ ضروری ہے۔ مولانا ایک عملیت پسند (Pragmatic) ہوئیکے اعتبار سے صرف نفس کی صفات اور اس کے تقاضوں کو سمجھنے کی کوشش کرتے ہیں اور ان کے صرف ان عقلي و اخلاقی پہلوؤں کو سامنے لاتے ہیں جو علم تذکیرہ میں زیر بحث آتے ہیں یا آنے چاہیں۔ چنانچہ عملی تذکیرہ کے تحت نفس کے دو پہلوؤں کو پیش کرتے

ہیں؟ ایک یہ کہ ہمارا نفس اور اک کرتا ہے، دوسرا یہ کہ ہمارا نفس عمل کرتا ہے۔ اسے تزکیہ علوم و ادارک کے بارے میں بڑے دقیق مضامین اور مشکل سوالات کو بڑی عام فہم زبان میں بیان کرتے ہیں۔ فرماتے ہیں:

”مقدم شے یہ ہے کہ پہلے وہ بنیادی سوالات طے کر دیئے جائیں جو فکر و نظر کو صراط مستقیم پر قائم رکھنے کیلئے ضروری ہیں، مثلاً یہ کہ ہم کیا ہیں؟ کہاں سے آئے ہیں؟ کہاں جائیں گے؟ ہم خالق ہیں یا مخلوق؟ مختار ہیں یا مجبور؟ غیر مسئول ہیں یا کسی کے آگے جوابدہ؟ اگر کسی کے آگے جوابدہ ہیں تو اسکی صفات کیا ہیں؟ ہماری زندگی کے ساتھ اس کا تعلق کیا ہے؟“ ۲۳

معرفتِ الٰہی کے ذرائع:

معرفتِ الٰہی کے حصول کا ذریعہ کیا ہے؟ اس اہم سوال کا جواب فلاسفہ متكلّمین اور ارباب تصوف نے اپنے اپنے رنگ میں دینے کی کوشش کی ہے یہ الگ بات ہے کہ یہ تمام گروہ تضاد فکر اور فایفکر کا شکار ہوئے اور اس سوال کا صحیح جواب تو کیا دیتے، انہوں نے معاملے کو مزید پیچیدہ تر نہادیا۔ مولا نماں کی فکر پر تنقید کرتے ہوئے ان سوالات کا احاطہ کرتے ہیں جو نظری طور پر ذہن میں اٹھتے ہیں: ”اگر گھری نظر سے انسان کا ذہنی فکری تجزیہ کیا جائے تو اس واقعہ سے کوئی شخص ان کار نہیں کر سکتا کہ اس باب خواہ کچھ ہی ہوں، لیکن انسان اسی ترتیب سے سوچتا ہے اور اسی ترتیب سے وہ اپنے ذہن میں ابھرتے ہوئے سوالات کو حل کرنا چاہتا ہے۔ اس کے سامنے پہلے یہ سوال نہیں آتا ہے کہ اس کا وجود کن اجزاء سے بنا ہوا ہے بلکہ پہلے وہ اس سوال کا جواب معلوم کرنا چاہتا ہے کہ اس کو پیدا کس نے کیا ہے؟ اسی طرح اس کے ذہن میں پہلے یہ سوال نہیں پیدا ہوتا کہ جو پانی وہ پی رہا ہے اس میں کن کن اجزاء کی کتنی مقدار شامل ہے اور جو غذا وہ کھا رہا ہے، وہ کن کن و نتائیں جو ہر دوں پر مشتمل ہے بلکہ ان سوالات کے پیدا ہونے سے پہلے وہ یہ معلوم کرنا چاہتا ہے کہ وہ ذات کون ہے جس نے اس کیلئے بلا کسی استحقاق کے یہ خوان بچایا ہے اور اس ذات کی صفتیں کیا ہیں؟ اور اس کے ساتھ اسکے تعلق کی نوعیت کیا ہے؟ علی ہذا القیاس.....“ ۲۴

ترزکیہ علم یہی ہے کہ انسانی ذہن میں نظری طور پر ابھرنے والے ان سوالات کا انسان کو شفی بخش جواب مل جائے کہ اس کائنات کا خالق دمالک اور مدیر کون ہے؟ انسان کیلئے خوان نعمت بچانے

والی ذات کون ہے اور اس کی صفات کیا ہیں؟ اس کائنات کی نایت کیا ہے؟ اس کائنات میں انسان کی حقیقت اور ان دونوں کا آپس میں کیا تعلق ہے؟ ان سادہ و آسان سوالات کے عام فہم اور صحیح جواب سے انسان کے قلب و روح کو حقیقی طہانتی حاصل ہوتی ہے اور اسی سے علم حقیقی کی راہیں کھلتی ہیں۔ مولانا کے الفاظ میں: ”یہی وہ سرا ہے جو مل جائے تو اس کائنات کا سارا الجھاؤ لمحہ بھر میں سلچھ سکتا ہے، اور اگر نہ ملے تو انسان قیامت تک سرمارتا رہے لیکن وہ کسی ایک گرد کو بھی نہیں کھول سکتا۔“ ۳۴

محركات عمل کی تعین:

ترکیہ عمل کے بارے میں سب سے زیادہ اہم سوال اعمال کے محركات سے متعلق پیدا ہوتا ہے۔ انسان کے اعمال کی محرك کوئی ایک شے نہیں بلکہ مختلف محركات ہیں جن میں سے ہر محرك کا عمل کے مزاج پر براہ راست اثر پڑتا ہے بھر ہمارے اندر جتنے بھی محركات ہیں ان کے متعلق یہ سوال بھی پیدا ہوتا ہے کہ ان میں سے کن پر اعتماد کیا جائے اور کونے ایسے ہیں جن کی ترغیب و تحریک قبول کرنے میں اندر یشے اور خطرے ہیں۔ ایسے محركات کا مولانا عام فہم تجزیہ پیش کرتے ہیں:

”کبھی ہم کوئی عمل کسی ضرورت کی تحریک سے کرتے ہیں؛ مثلاً بھوک لگتی ہے تو کھانا کھاتے ہیں، پیاس لگتی ہے تو پانی پیتے ہیں، تھکان محسوس ہوتی ہے تو آرام کرتے ہیں۔ اسی طرح ہم بہت سے عمل خواہشوں کی تحریک سے کرتے ہیں؛ مثلاً شہرت و ناموری کے حصول کیلئے بہادری کے کام کرتے ہیں، ہر دعزیزی کے حصول کیلئے رفاهِ عام کے کارنا مے انجام دیتے ہیں، دولت مند بننے کیلئے صنعت و حرفت اور تجارت کے کاروبار پھیلاتے ہیں۔ علیٰ حد القياس ہمارے بہت سے کام جذبات کے تحت ہوتے ہیں؛ مثلاً ہم کسی سے محبت اور کسی سے نفرت کرتے ہیں، کسی پر حسد اور کسی پر مہربانی کرتے ہیں، کسی پر احسان کرتے اور کسی سے انتقام لیتے ہیں۔“ ۳۵

ان تین محركات عمل کے بعد مولانا ایک چوتھے بالاتر محرك کا ذکر کرتے ہیں جس کے تحت ہمارے تعقل و تفکر اور ایثار و بغرضی کے وہ سارے کام آتے ہیں جن کے اندر اپنے باریک ترین تجزیہ سے بھی ہم کسی نفسانی شائیبہ کا سراغ نہیں پاتے۔ اس محرك کو روح ملکوتی یا فس ناطقہ کے لفظ سے تعبیر کر سکتے ہیں۔ ان چاروں قسم کے محركات کا ہر عمل میں تجزیہ کرتے رہنا اور ان کی افراط و تفریط پر ان کا محاسبہ

کرتے رہنا اور ان کو ان کی فطری و شرعی حدود کا پابند بنانا کہ اس سلسلہ کو ایک خاص نظام کے تحت منظم کرنا بھی تزکیہ کے فرائض میں داخل ہے۔ ۲۶

تزکیہ عمل کی بحث میں مولانا نے عمل کے پانچ حرکات، ضروریات، خواہشات، شہوات، جذبات اور نفس ناطقہ بیان کئے ہیں ان میں سے پہلے چار حرکات تو انہی ہے ہرے ہیں اور انسان کو حلال و حرام کی تمیز سے بے پرواہ بنانا کہ اپنے مرغوبات کی تکمیل پر ابھارتے ہیں البتہ پانچواں حرک عقلی و اخلاقی ہے اس میں روح ملکوتی بھی ہوتی ہے تاہم اس کا نقص اس کا یک رخاپن ہے۔ اگر اس کو بغیر کسی روک ٹوک کے اپنی روپ پر بہنے کیلئے چھوڑ دیا جائے تو یہ دوسراے حرکات کے ساتھ رواہداری برتنے پر آمادہ نہیں ہوتا بلکہ بسا اوقات ان کو نہ صرف نظر انداز کر کے بلکہ ان کو پامال کرتا ہوا نکل جاتا ہے۔ اس کے اندر وہ نہ ہمواریاں اور بے اعتدالیاں پیدا ہوتی ہیں جن کے مظاہر ہم جو گیوں، راہبوں اور درویشوں کی زندگی میں دیکھتے ہیں۔ ۲۷

ترک دنیا کے اس انتہا پسند انہ رویہ کو افراد اور گروہ تو قبول کر سکتے ہیں لیکن پورا معاشرہ کبھی بھی انتہا پسند نہیں ہو سکتا۔ معاشرہ کیلئے تزکیہ کا قبل عمل نظریہ وہی ہو سکتا ہے جو اعتدال کے اصولوں پر مبنی ہو۔ جس میں اتنی پچ ہو کہ اعلیٰ و روحانی مرابت کے متلاشی اہل علم و فضل کیلئے اپنے اندر قلبی سرور طہانیت کا سامان بھی رکھتا ہو اور عوام الناس کی نفسانی کمزوریوں کی رعایت بھی کرتا ہو۔ تزکیہ نفس کے جبابات میں سے غفلت، حبّ دنیا، خواہشات و شہوات اور جذبات کے مطالبات ہیں۔ مولانا اصلیٰ نے غفلت کا علاج نماز، حبّ دنیا کا انفاق فی سبیل اللہ، خواہشات و شہوات کا علاج روزہ اور ان تمام امراض کا بھوئی علاج جج بتایا ہے۔ انہوں نے ان پر ایسے لکش، حسمیں اور اچھوٹے پیارے میں گفتگو کی ہے کہ یہ عبادات طبیعت پر بوجھ محسوس ہونے کے بجائے روحانی لذت اور قلبی سرور طہانیت کا ذریعہ معلوم ہوتی ہیں۔ اور پرانہ وار طبیعت ان کی طرف مائل ہوتی ہے۔

نماز کی ایک چیز غفلت کو دور کرنے والی ہے۔ جسم اور لباس کی صفائی، وضو، اوقات نماز، ہبہت نماز اور اس کی دعائیں انسان کے جسم اور قلب و روح کو فرحت و تازگی اور کیف ولذت سے سرشار کرتی ہیں۔ زکوٰۃ و انفاق فی سبیل سے حبّ مال پر کاری ضرب لگتی ہے اور بندہ کا تعلق مال کی بجائے مال کے خالق اور اس کی مخلوق سے جلتا ہے اور حکمت جیسی خیر کیسرے حاصل ہوتی ہے۔ روزہ شہوانی میلانات کو کم کرنے، خواہشاتِ نفسانی کا زور توڑنے، قوتِ ارادہ کو مضمبوط بنانے، جذبہ ایثار

کی نشوونما اور روح ملکوتی کی ترقی میں اہم کردار ادا کرتا ہے، روزہ بطن و فرج کے فتنوں کا دروازہ بند کرتا ہے اور تجلی اللہ، خلوت و خامشی اور ذکر و فکر کا ایک خاص ماحول فراہم کرتا ہے۔ حج اللہ تعالیٰ کے ساتھ تجدید عہد ہے یہ انسان پر ہر راہ سے اثر انداز ہوتا ہے۔ اس سے ایمان کو بالیدگی ملتی ہے اور نفس انسانی اللہ تعالیٰ کی راہ میں مشقتیں برداشت کرنے کا عادی بتتا ہے۔ دوران حج شہوانی باقوں، فتن و فنور اور جدال کی سخت ممانعت ہے اور یہ چیزیں تزکیہ نفس اور معرفت کی ترقی کیلئے اکیرا کا حکم رکھتی ہیں۔

مولانا نے تزکیہ تعلقات و معاملات پر بھی سیر حاصل بحث کی ہے اور ثابت کیا ہے کہ تزکیہ نفس صوفیا کی مانند تحریر و ترک دنیا، انقطاع علاقے اور تعذیب روح نفس جیسے خلاف فطرت اور ناقابل عمل طریقوں سے حاصل نہیں ہوتا بلکہ انفرادی و اجتماعی معاملات میں اپنی شرعی ذمہ داریوں کے بدرجہ احسان ادا کرنے سے حاصل ہوتا ہے۔ حتیٰ کہ عبادات جو تزکیہ کا سب سے اہم ذریعہ ہوتی ہیں اور اپنی روح کے اعتبار سے انفرادیت اور اخفاکی متقاضی ہوتی ہیں، اللہ نے ان کے ایک حصے کو بھی اجتماعیت سے جڑنے اور معاملات کی خوشگواری کا ذریعہ بنادیا ہے۔ معاملات کی درستگی ایک انسانی ضرورت ہے۔ ایک انسانی و اجتماعی ضرورت کو مولانا نے تزکیہ نفس کے مضمون میں سوکرائیں کو ہر انسان کیلئے قابل فہم بنادیا ہے۔

خلاصہ بحث:

اس بحث سے یہ معلوم ہوا کہ تزکیہ نفس کی اہمیت کا تقاضا ہے کہ یہ عمل آسان اور قابل فہم ہو۔ ایسا پچیدہ اور ناقابل عمل نہ ہو کہ چند اشخاص ہی اس پر عمل کر سکیں مولانا نے تزکیہ کے اس قابل فہم اور قابل عمل تصور کا احیاء بڑی کامیابی سے کیا ہے۔ چنانچہ مولانا کے تزکیہ نفس کے قابل عمل تصور کی وجہ سے اسے تصوف کے حامی حلقوں میں بھی پذیرائی حاصل ہوئی۔ اس کا اندازہ مولانا کی کتاب تزکیہ نفس پر ماہنامہ ”برہان“، دہلی کے اس تبصرہ سے ہوتا ہے۔ ”اس زمانہ میں، جبکہ علم و عمل کی ہزاروں قسم کی گمراہیوں نے مسلمانوں کے دل و دماغ پر اس طرح قبضہ کر لیا ہے کہ ان کا اپنے سے اچھا عمل اور فکر بھی ان کے اثرات سے آزاد نہیں، اس کتاب کا مطالعہ بہت مفید ہوگا۔“ ۲۸

مصادر و مراجع

- ١ البقرة : ٢ : ١٣٩
- ٢ البقرة : ٢ : ١٥١
- ٣ آل عمران : ٣ : ١٦٢
- ٤ تزكية نفس ، ١ / ١٦ - ١٧
- ٥ عبس : ٨٠ : ٢ - ١
- ٦ تزكية نفس ، ١ / ١٨
- ٧ النازعات : ٧ : ١٧ - ١٨
- ٨ أشمس : ٩١ : ١٠ - ٩
- ٩ الأعلى : ٨٧ : ١٣
- ١٠ تزكية نفس ، ١ / ١٩
- ١١ ايضاً ، ١ / ١٩ - ٢٠
- ١٢ القراء : ٥٣ : ١٧
- ١٣ تزكية نفس ، ٣١ / ٢
- ١٤ ايضاً ، ١ / ٢٠٢ - ٢٠٣
- ١٥ ايضاً ، ١ / ٢٠
- ١٦ شيخ الاسلام ابو سمعيل الہروی: منازل السارین، ص: ٥٥
- ١٧ ايضاً، ص: ٥٢
- ١٨ امام غزالی: احیاء العلوم الدین، ٢ / ٢٣٠
- ١٩ ابن عربی: فضوص الحکم، ص: ٨
- ٢٠ شیخ مجدد الف ثانی: مکتوبات (فارسی) ، ١ / ١٣٧
- ٢١ شاه اسماعیل شہید: عبقات، اشارہ: ١، عبقة: ٢٠ / ٨٣ - ٨٥
- ٢٢ آل عمران : ٣ : ١٨
- ٢٣ منازل السارین، ص: ٥٢، احیاء علوم الدین، ٢ / ٢٣١
- ٢٤ المائدہ : ٥ : ٢
- ٢٥ المائدہ : ٥ : ٣

- ٢٦ صحیح مسلم، کتاب الجمیع ، ٣٢٣-٣٢٢/٢
- ٢٧ مولانا اشرف علی تھانوی: ارواح ثلاٹہ ، ٣٢٩ /
- ٢٨ الشعراہ ٣:٢٦
- ٢٩ ابن جریر الطبری: جامع البیان فی القرآن، ٧/٧ ، جلال الدین سیوطی: الدر المنشور، ٣٠٧/٢ ، ١٧٨/٢
- ٣٠ تذکیرہ نفس، ۲۱-۲۲/۱
- ٣١ ایضاً، ۱/۳۱
- ٣٢ ایضاً، ۱/۳۹
- ٣٣ ایضاً، ۱/۳۱
- ٣٤ ایضاً، ۱/۳۶
- ٣٥ ایضاً، ۱/۳۶
- ٣٦ ایضاً، ۱/۳۱-۳۲
- ٣٧ ایضاً، ۱/۳۲
- ٣٨ ادارہ: "تبرہ کتب" ماہنامہ برهان دہلی، شمارہ ۱/۳۹ ، جولائی ۱۹۸۲، ص: ۶۳

